



ആരോഗ്യ, കുടുംബക്ഷേമ മന്ത്രാലയം

കൊതുക്ജന്യ രോഗങ്ങള് തടയുന്നതിനും നിയന്ത്രിക്കുന്നതിനുമായി ആരോഗ്യമന്ത്രാലം ഉന്നതതല അവലോകനം യോഗം ചേർന്നു

Posted On: 04 JUL 2017 5:00PM by PIB Thiruvananthpuram

രാജ്യത്ത് കൊതുക്ജന്യ രോഗങ്ങളായ ഡെങ്കിപ്പനി, മലേറിയ, ചിക്കൻഗുനിയ തുടങ്ങിയവ തടയുന്നതിനും നിയന്ത്രിക്കുന്നതിനുമായി ആരോഗ്യമന്ത്രാലത്തിന്റെ തയ്യാറെടുപ്പുകള് അവലോകനം ചെയ്യുന്നതിന് ഉന്നതതല യോഗം ചേർന്നു. പരിസരപ്രദേശങ്ങളില് ജന്തുക്കള് പരത്തുന്ന രോഗങ്ങള് തടയുന്നതിനും നിയന്ത്രിക്കുന്നതിനും സംസ്ഥാനങ്ങളില് വിപുലമായ ആശയവിനിമയ (ഐഇസി) ബോധവല്ക്കരണപരിപാടികള് സംഘടിപ്പിക്കാന് പങ്കെടുത്ത കേന്ദ്ര ആരോഗ്യകുടുംബക്ഷേമ വകുപ്പ് മന്ത്രി ശ്രീ. ജെ പി നദ് ആവശ്യപ്പെട്ടു. കൊതുക്ജന്യ രോഗങ്ങള് നിയന്ത്രിക്കുന്നത് സംബന്ധിച്ച് ന്യൂ ഡല്ഹിയില് ചേർന്ന ഉന്നതതല യോഗത്തില് സംസാരിക്കുകയായിരുന്നു അദ്ദേഹം.

ആരോഗ്യ മന്ത്രാലയത്തിന്റെ തയ്യാറെടുപ്പുകളും സ്ഥിതിഗതികളും വിലയിരുത്തിയ ശ്രീ നദ്, രോഗങ്ങള് തടയുന്നതിനും നിയന്ത്രിക്കുന്നതിനും സംസ്ഥാനങ്ങള്ക്ക് സാങ്കേതിക മാർഗ്ഗനിർദ്ദേശങ്ങള് നല്കി. കൊതുക്ജന്യരോഗ കാലത്തിന് മുന്നെയുള്ള തയ്യാറെടുപ്പുകള് ശക്തിപ്പെടുത്തുന്നതിനായി, 13 ഉപദേശകരെ ജനുവരിയില് എല്ലാ സംസ്ഥാനങ്ങളിലേക്കും അയച്ചതായും മന്ത്രാലയവും സംസ്ഥാനങ്ങളുമായുള്ള അവലോകന യോഗവും നടന്നതായും മന്ത്രി അറിയിച്ചു.

ഡെങ്കിപ്പനി, ചിക്കൻഗുനിയ എന്നിവയെ നേരിടാന് ദില്ലി ഉള്പ്പെടെയുള്ള സംസ്ഥാനങ്ങള്ക്ക് കേന്ദ്ര ആരോഗ്യ മന്ത്രാലയം ഇതിനകം എല്ലാ സാങ്കേതിക സഹായവും നല്കിയിട്ടുണ്ടെന്നും മന്ത്രി അറിയിച്ചു. സ്ഥിതിഗതികള് വിലയിരുത്താന് വിവിധ ആശുപത്രികളില് പതിവായി ഉദ്യോഗസ്ഥരുടെ സന്ദർശനങ്ങള് നടത്താന് സംസ്ഥാനങ്ങള്ക്കും നിർദ്ദേശം നല്കിയിട്ടുണ്ട്. കാലവർഷത്തെ തുടർന്ന് കൊതുക്ജന്യരോഗങ്ങള് വർദ്ധിച്ചുവരുന്ന വടക്കന് സംസ്ഥാനങ്ങളില് സ്ഥിതിഗതികള് നിരീക്ഷിക്കാനും വീഡിയോ കോൺഫറൻസ് വഴി സംസ്ഥാനങ്ങളുടെ തയ്യാറെടുപ്പ് അവലോകനം ചെയ്യുന്നതിനും ശ്രീ. നദ് ആരോഗ്യവകുപ്പ് സെക്രട്ടറിയോട് ആവശ്യപ്പെട്ടു.

ആരോഗ്യ വകുപ്പ് സെക്രട്ടറി ശ്രീ. സി കെ മിശ്ര, കേന്ദ്ര ആരോഗ്യ ഗവേഷണ വകുപ്പ് സെക്രട്ടറി ഡോ. സൗമ്യ സാമിനാഥന്, കേന്ദ്ര ഹെൽത്ത് സർവ്വീസ് ഡയറക്ടർ ജനറൽ ഡോ. പ്രൊഫ. ജഗദീഷ് പ്രസാദ് തുടങ്ങിയ മുതിർന്ന ഉദ്യോഗസ്ഥരും യോഗത്തില് പങ്കെടുത്തു.

(Release ID: 1495866) Visitor Counter : 5

